

# KRAIST ONYE NÁÁNÍ YA BỤ NTỌALA AHỤ

I Ndi Kọrint 3:1-23.

IHEÒMÙMÙ 390

Nke Ndi etiti

**AMAOKWU IBUN'ISI: “Ọ digh onye ọ bula puru itọ ntọ-ala ọzọ ma-ọbugh Nke atọworo, Nke bu Jisus Kraist” (I Ndi Kọrint 3:11).**

## Mkpà Nke Ezi Ntọala Dị

Ụlọ niile nke emere ka ha guzo ka ewukwasịworo n'elu ntọala dị ike. Náání mmadụ olenaole gaachọ ụlọ ewukwasịrị n'ala efu maọbụ n'elu ájá, náagbanyeghị otú ụlọ ahụ nwereike isi maamma. Ifufe na mmiriòzùzò gaeme ka ọ gbawaa, eleghịanya ọ daa kwa. Ya mere ihe mbụ anaatụle n'iwu ụlọ bụ inwe ezi ntọala.

Mgbe ụfọdụ anaatọ ezi ntọala; ma ka arọ naagafe, ihe ụfọdụ naeme nke naemebi ya. Eleghịanya ejiwo osisi di arọ nke dị ka o siriike mgbe etinyere ya; ma ụmụarurụ atawo ya nke naeme ka ọ daa na mmetụ aka. Ụlọ ahụ nwekwara ike ịda. Ndi naelezianya naelegharị ntọala ha si na mgbe rue na mgbe ihụ na ihe niile nọ nkeoma.

## Ntọala Nke Ịbụ Ndi Kraist Anyị

Mgbe mmadụ ghorọ ezi OnyeKraist, nke ahụ amụọ ya ọhụ, Jisus naabụ Ntọala nke okwukwe ya. Ọ dighị ihe ọ bula puru imebi ntọala ahụ. Anwawo yarị, nwaputa kwa Ya na Ọ bụ “nkume -- nkuku di oké ọnụ-ahia.” Otú oge mgbe Aisaia kwuruokwu banyere ọbịbịa Jisus, ọ siri: “N'ihia nka otú a ka Onye-nwe-ayi, bú JEHOVA, siri, Le, abum onye tọworo ntọ-ala na Zaion, bú otú nkume, nkume nke ọnwunwa (anwaputaworo), nkume-nkuku di oké ọnụ-ahia nke bu ntọ-ala siri ike” (Aisaia 28:16). Nke ahụ bụ ntọala nke okwukwe anyị ọ bụrụ na anyị bụ NdiKraist amurụ ọhụ. Mgbe niile anyị naanọ n'elu ntọala ahụ anyị nọ n'udo. Ọ dighị ihe ọ bula gaeme ka ụlọ anyị daa.

## Iwu N'elu Ntọala Ahụ

Tinyere inogide n'elu ntọala ahụ siriike, anyị aghaghị iwu ọ bụrụ na anyị gaenwe ụlọ. Inwe nzọpụta náání ezughị. Eleghịanya anyị nwere ike ịjị onyinyeamara mbụ anyị n'okwukwe NdiKraist

tunyere ala. Ọ dighị onye ọ bula gaachọ ibi n'ụlọ n'enweghị mgbidi maọbụ ihemkpuchi n'elu ụlọ ahụ. Ala ya náání ezughị. Ọ bụrụ na ọ dighị ihe ewukwasịrị n'ala ahụ, ewee rapurụ ya anyanwụ na mmiriòzùzò, ọ ga emebi ná agbanyeghị otú esiworo dozie ya.

Ná ndụ anyị naebi kwa ụbọchị, n'ihia niile anyị naeme, anyị naewu ụlọ.

**“Okwu niile ị kwuworo,**

**Omume niile ị meworo**

**Na-ewu maka ebighị ebi.”**

OnyeKraist naachọ ibindụ gaatọ Chineke ụtọ. Ọ dighị aluọlụ ịnata ụgwọlụ, ma Chineke naedekọta ya. Ọ gaenye kwa ndị kwesiri ntukwasịobi ụgwọlụ. “Ihe ọ bula unu neme, nālunu ọlu site ná nkpuru-obi unu, dika unu nāluru Onye-nwe-ayi ọlu ọ bugh madu, ebe unu matara na ọ bu n'aka Onye-nwe-ayi ka unu gānata ihe-nnyeghachi-unu, bú ihe-nketa ahu: unu bu orù nke Onye-nwe-ayi Kraist” (Ndi Kọlọsi 3:23, 24).

## Ịgan'iru N'owuwu Ụlọ Ahụ

Ndi náekwere na ọ bụrụ na azọpụtawo ha otú mgbe na azọpụtawo ha mgbe niile nwere ụlọ náadighị eguzosiike. Ndụ nke OnyeKraist bụ ụlọ nke anaadighị akwụsị owuwu ya ka ewee náeme ka ọ naadị mma karị, náedozi kwa nke ewuworo.

Náarughịka, ị hụwo ụfọdụ ụlọ maramma mgbe ewusiri ha, ma elekotaghị ha anya otutu arọ, ị dighị ahụ kwa ịmamma ọ bula n'arụ ha. Ihe eji tejie ya agbụpụwo; enwere ike windo ya agbajiwọ; ebe anaekute mmiri agbasawo; akwukwọ di icheiche amagidere n'arụ ya eji chọọ ya mma eruwo unyi wee dọkasịa. Ọ dighị onye náachọ ibi n'ebe di otú ahụ. Nke ahụ bụ otú onye ahụ náadị bú onye náechè na n'ihia na azọpụtara ya otú mgbe na ya gaanogide n'ibụ onye azọpụtara náagbanyeghị ma ya gbaliri maọbụ na ya agbalighi ime ka ndụ ya dika OnyeKraist bụrụ ihe anaedozi.

## Ụmụ Ọhụ Nime Kraist

Nzuko dị ná Kòrint amaliteworị iwukwasị na Kraist, ezi Ntọala, ma ha ewubeghị otú o kwesiri n'elu ntọala ha. Pọl siri na ha bu umu ohuu nime Kraist na ekwesikwara inye ha mmiriara karja inye ha anu ka ha rie.

Onyeozu ahụ naagwa anyi na mkpuru nke Mmuo Nso bu: "Ihu-n'anya, onu, udo, ogologo-ntachi-obi, obi-oma, idi-nma, ikwesi-ntukwasi-obi, idi-nwayo, imeru-ihe-n'oke" (Ndi Galetia 5:22, 23). OnyeKraist naemeriemeru, nke toworoeto nime mmuo na enwe otutu amara niile a ebe o di ukwu karja ndi bu umu ohuu nime Kraist. O buru na mkpuru a di na ndu OnyeKraist, o dighi enwe ekworo, esemokwu, na nkewa nke Pọl kwuru na o di n'etiti Ndi Kòrint.

Bajbul naagwa anyi banyere amara niile Chineke naeleanya ka anyi tinye n'ulo anyi naewu. "Nyezu-kwa-nu idi-nma n'okwukwe-unu; nyezu kwa ihe-omuma n'idi-nma-unu; nyezu kwa ijisi-onwe-unu-ike; nyezu kwa nsopuru-Chineke nime ntachi-obi-unu; nyezu kwa ihu-n'anya umu-nna nime nsopuru-chineke-unu; nyezu kwa ihu-n'anya umu-nna-unu" (2 Pita 1:5-7).

Ihun'anya umunna putara imere ndiozo ezi ihe. Otú mgbe Jon Wesley kwuru si:

**"Mee eziihe niile i puru ime,  
N'uzo niile i puru isi mee ya,  
N'uzo niile di n'ike gi ime ya,  
N'ebe niile i puru ime ya,  
N'oge niile i puru ime ya.  
Nye mmadu niile i puru imere ya,  
Mgbe niile i puru ime ya."**

Anaele anyi anya ilusiolu ike ka anyi buru NdiKristian. anyi aghaghi icho odudonso, ka ewee wepu udi nke mmehie nime obi anyi. Jisos naachọ ka ndi di umeala n'obi fee Ya ofufe. O siri: "Ngosi nadiiri ndi bu ogbenye nime mo-ha: n'ihu na ala-eze nke elu-igwe bu nke ndi ahu ... Ngosi nadiiri ndi di nwayo n'obi: n'ihu na ndi ahu geketa uwa" (Matiu 5:3, 5).

## **Obiumeala**

Ezi nkowa nke obiumeala bu echighi ihe banyere onweanyi. Ufodu mmadu naagbalisiike inwe obiumeala nke mere na ha naenwe nganga banyere obiumeala ha. Otú onye ekwuwo na "obiumeala bu injuu naadigide nime obi. O bu eleghiana ihe o bua, enweghi ojujanya banyere ihe o bua emere m, enweghi mmetuta nke ihe o bua megide m. O bu ino n'udo mgbe o dighi onye nato m, na mgbe anaata mu uta naeledakwa mu anya. O bu inwe ulo agoziriagosi ebe m'puru ibanye wee mechie uzo gbuwe ikpere n'iru Nna m na nzuzo, wee nodu n'udo dika nime osimiri nke no juu mgbe ihe niile no n'elu na nke no gburugburu no na nsogbu" (Akwukwo Ndi Apostolic Faith Nke 17).

Jisos gosiputara udi obiumeala di otu a. "Kraist hu-kwa-ra ahuhu n'ihu unu, narapuru unu ihe ilereanya, ka unu we so ije-ukwu-Ya nile: Onye o digh nmehie o bua O mere, ahugh kwa ahugh n'onu-Ya: Onye, mgbe anekwuto Ya, O digh-ekwutoghachi ozo; mgbe O nahu ahuhu, O digh-aba nba; kama O rara Onwe-ya nye n'aka Onye ahu Nke nekpe ikpe ziri ezi" (I Pita 2:21-23).

Jisos siri: "Ya mere unu onwe-unu gzu okè, dika Nna-unu nke elu-igwe zuru okè" (Matiu 5:58). Mgbe emesiri O dorọ akananti si, "Okwu nke M'kwuru, okwu ahu gekpe ya ikpe n'ubochi ikpe-azu" (Jon 12:48); ya mere anyi agaghi enwe ngopu mgbe anyi batara n'ikpe. Jisos enyewo anyi ndumodu Ya di icheiche n'otu anyi gaesi buru NdiKraist naemeriemeru, O naelekwa anyi anya iwukwasị ulo n'ezị Ntọala ahụ ka anyi wee nwee ike itoru ogo iwu Ya dika achoro. Mgbe edosiri anyi nso, anyi nato n'amara.

## **Isopuru Chineke, O Bughị Mmadu**

Ufodu nime ndiKraist naaroro otu onyeozu karja onye nke ozo. Ufodu enwetawo nzoputa mgbe Pọl gwara ha okwu Chineke, ebe ndiozo nwetara nzoputa nke ha mgbe Apolos mere ufodu nzuko puru iche n'etiti ha. N'ezie, ha huru nwoke ahụ kuziiri ha otú esi enweta nzoputa n'anya. Ma Pọl gbairi igosi ha na ya na Apolos hu nani ngwaolu ahụ mja mkpuru.

## **Agaanwaputa Olu Anyi Niile**

Ya mere anyi niile naewuko -- na mbu, ulo nke onye o bua n'otu n'otu, na ulo nke Chineke kwa, Ala-eze Ya n'elu uwa. Agaana ulo anyi, ka ewee mara ihe eji wue ha. Otú ha di mgbe anaelekwasị ha anya agaghiezu iji si na ha di mma maobu na ha adighi. "Ageme ka olu nke madu nile n'otu n'otu puta ihe: n'ihu

na ubochi ahu gēgosi ya, n’ihi na agaji ikpughe ya n’oku; oku onwe-ya gānwa kwa olu madu nile n’otù n’otù, aha olu o bu” (I Ndi Korint 3:13).

Ndja bu ụdị iheolū di icheiche anaahụ anya eji ewú ụlọ. Osisi ahịhịa na okporo-ọka naenwu oku ri nee. Mmadu pụrụ iji iheolū nile a wue ụlọ ngwangwa, ma ha adighi adigide. O buru kwa na oku amalite, ha gaerechapu ososo.

Olaocha, olaedo, na nkume di okéonụ bu ihe naadighi ereokụ. Ha di ukọ kari, ejikwa ha eme ihe ntà di icheiche. Ma ha naadigide. Anyi puru iji ihe nádigide wuo ụlọ anyi nke imemmuo, o buru na anyi wuo dika ntuziaka nke Chineke si di. Anyi aghaghị ileruanya mgbe niile naenyocha kwa onweanyi si na mgbe rue na mgbe ihu ma anyi ka nokwa n’elu Ntoala ahụ bu Kraist Jisọs. O buru na anyi jeere Chineke ozi, n’ihi otuto Ya náání agaakwughachi anyi ugwoolu. Ma na anyi yie ndi di nsọ n’anya umu madu, olu anyi bu náání osisi, ahịhịa, maobu okporo-ọka, agaerechapu kwa ha n’okụ.

### **Ụlọ Nke Mmuo Nso**

“Unu amatagh na unu bu ulo nsọ Chineke, Mo nke Chineke bi kwa nime unu?” (I Ndi Korint 3:16). Anyi abughị nke onweanyi. Dika NdiKraist, ewerewo Obara di okéonụ nke Jisọs zuta anyi mgbe aguru anyi ná ndi eziumume; mee ka anyi di ocha n’obi site Obara Jisọs mgbe edoro anyi nsọ; wee buru ebeobibi nke Mmuo Nso mgbe anyi natara owuwummiri nke Mmuo Nso. Mgbe ahụ anyi ewusiwo ụlọ anyi; ma anyi puru inaatukwasị ya iheichomma kwa ubochi ime ka o maamma, anyi aghaghị kwa ileru ije anyi n’iru Chineke na mmadu anyi kwa ubochi ka ụlọ ahụ buru ihe anaedozi mgbe niile.

### **AJỤJỤ DỊ ICHEICHE**

- 1 Gini ka Pol kporo NdiKorint? N’ihi gini?
- 2 Onye bu Ntoala nke okwukwe anyi?
- 3 Olee otu anyi puru isi wuo n’elu Ntoala ahụ?
- 4 Udi iheolu eji ewu ulọ ole di? Olee nke naerechapu n’okụ na nke náadighi ere oku?
- 5 Onye gaanwa olu anyi? Olee mgbe?
- 6 Olee udi olu Jisọs gaenye ugwoolu?
- 7 Gini game olu niile aluru ime ka obi toọ mmadu utọ?